

GIOVANNI GATT 1914-1994


Kitba ta' ibnu George Gatt

Giovanni Gatt twieled f'Hal Qormi nhar l-1 ta' Marzu 1914 minn Giorgio u Concetta imwiela Stivala. Huwa kien iż-żghir fost tliet ahwa li kienu Ġużeppi u Karmena. Il-familja Gatt, tal-Haddied, sa minn snin twal kienu attivi fi hdan is-Socjeta Filarmonika Pinto. L-ewwel, fl-ahhar tas-seklu dsatax, kien hemm Ġiljan, in-nannu ta' Giovanni, li ukoll ghamel xi żmien fil-kumitat. Mill-1906 ibnu Giorgio, okkupa l-kariga ta' kaxxier ghal-38 sena shah sa mewtu fl-1944. Imbaghad insibu lil ibnu Ġużeppi li kien assistent kaxxier u wara l-mewt ta' Giorgio żamm il-kariga ta' kaxxier ghal xi erba' snin. Sadanittant Giovanni nhatar membru fil-kumitat bhala delegat tal-banda (1950–1984) f'liema kariga kien responsabbli mill-qlugh tal-bandisti ghas-servizzi tal-banda. Mill-1978 sal-lum fil-kumitat insibu lil George, iben Giovanni, li okkupa l-kariga ta' segretarju u fil-preżent assistent segretarju. Bejn 1992 u l-1996 fil-kumitat kien hawn ukoll Jason Gatt iben George. Fil-preżent fil-kumitat sa mill-1994 hemm ukoll Vince, iben Giovanni, u jokkupa l-kariga ta' assistent kaxxier. Hekk il-familja Gatt kellha hames generazzjonijiet li kienu attivi fil-kumitat tas-Socjeta Filarmonika Pinto.


Ta' eta` żghira, Giovanni tghallem il-mużika taht is-surmast Carmelo Scicluna, ta' Randa. Hu hareġ idoqq il-kwartin nhar il-Ġimgħa l-Kbira ta' l-1928. Wara xi snin qaleb ghal klarinett. Dam idoqq regolari sal-1970. Matul dawn it-42 sena daqq f'kull servizz tal-banda bhalma kienu fil-festa titulari, fil-Ġimgħa l-Kbira, fil-festi ta' diversi irhula, fiż-żjara tar-Regina Elizabetta u kull darba li l-banda daqqet fil-karnival. Giovanni waqaf idoqq f'Ġunju 1970 minhabba attakk ta' puplesija hafifa. Il-kumitat hatru bandist onorarju u fl-1984 hatru membru tal-kumitat onorarju sa ma miet fl-1994.

Ftit taż-żmien qabel il-gwerra għall-habta ta' l-ahhar tas-snin tletin dahal jahdem it-Tarzna flok missieru. Xhur wara li dahal it-tarzna, Giovanni iżzewweġ lil Ermelinda Bugeja, maghrufa bhala Dinda, li missierha Vincenzo Bugeja kien ukoll snin qabel idoqq il-klarinetta mal-banda tal-Qalba. Iż-żwieġ sehh nhar it-30 ta' Settembru 1939 u r-riċeviment kellu jsir fil-post numru 19 Triq San Ġużepp. Izda meta l-kumitat irċieva l-inviti b'deċiżjoni tal-kumitat l-kaxxier gie offrut lilu s-sede tal-każin biex hemm isir dan ir-riċeviment. Ta' min jghid li hadd iżjed ma żzewweġ fis-sala tal-każin. Minn dan iż-żwieġ twieldu George u Vince li kif rajna huma t-tnejn membri fil-Kumitat tas-Socjeta Filarmonika Pinto.

Giovanni kien iżomm djarju li llum jinsab għand ibnu George. F'dan id-djarju hu jsemmi diversi avvenimenti personali u familjari. Fih niżżeż ukoll taghrif dwar grajjiet li kienu jsehhu f'Hal Qormi u f'Malta. Naturalment spiss isemmi minn x'hiex għaddiet is-Socjeta taghna. Fost l-aktar żminijiet diffiċli li għaddiet minnhom is-Socjeta hu jghid li kienu l-ahhar tas-snin hamsin tas-seklu ghoxrin meta tqajmu l-problemi ta' Triq Anici dwar il-




limiti tal-parroċċa u eżatt wara l-Kwistjoni tal-Patrijiet dwar it-talba li kienet saret sabiex il-Parroċċa ta' San Sebastjan titmexxa mill-patrijiet. F'dal każ jghid b'ċertu dettal dwar il-pussess tal-Kappillan Cauchi fl-10 ta' Novembru 1957 u l-inkwiet li nqala' dak in-nhar,



fliemkien mal-proċeduri legali li ttiehdu kontra diversi partitarji fil-bidu ta' l-1958 fejn saħansitra erba' persuni nagħataw sentenza ta' 32 jum il-habs. Hdax-il persuna ohra wehlu l-Artiklu 23 (illum probation), waqt li tmien persuni, fosthom Giovanni, ġew liberati. F'dan iż-żmien Giovanni kien inkwetat hafna għax b'sentenza kontrih kien jitlef xogħolu fit-tarzna.

Barra minn dawn Giovanni kien iżomm diversi listi marbuta mal-Każin Pinto. Hekk rajna lista tal-membri tal-Kumitat meta fl-1933 is-Socjeta akkwistat b'ċens is-sede prezenti. Għandu ukoll registru ta' partituri muzikali li turi ukoll min għamel l-arrangament għall-banda. Registru iehor juri t-tqassim ta' uniformi u strumenti lill-bandisti. Hemm ukoll registri ta' attendenzi tal-bandisti fis-snin 1949 sa 1955. Interessanti hija lista ta' bandisti fl-1919 magħmula mis-surmast Carmelo Scicluna. Imma b'mod partikolari huma interessanti żewġ listi ta' bandisti tal-post li daqqew mal-Banda Pinto bejn l-1905 u 1975. Dawn l-aħhar żewġ listi qed nippubblikawhom kif kitibhom Giovanni bl-ismijiet u l-laqmijiet u l-istrumenti li kienu jdoqqu. Ta' min jghid li x'uhud minn dan il-amterjal kien għamlu missier Giovanni fil-kariga tiegħu ta' kaxxier, waqt li hemm xi registri li kien iżomm Giovanni stess fil-kariga tiegħu ta' delegat tal-banda. Hemm ukoll xi materjal li Giovanni kien għabar mill-każin peress li fil-hamsinijiet kien hemm min kien qed jarmi dokumenti antiki.



Fl-1 ta' Marzu 1991 delegazzjoni tal-Kumitat Pinto mmexxija mill-President Sebastian Debono żaret lil Giovanni f'daru f'għeluq is-77 sena tiegħu. Dak in-nhar għadda lis-Socjeta l-partitura ta' l-Innu l-Kbir. Din il-partitura kienet ilha miżmuma għandu madwar 40 sena fuq deċiżzjoni tal-kumitat ta' dak iż-żmien sabiex jekk jiġri xi haġa, bħal nar jew serq, is-Socjeta jkollha kopja ohra ta' dan l-ghaziz innu.

Nhar it-28 ta' Jannar 1992 Giovanni kellu jiddaħhal l-isptar San Vincens de Paule minhabba li l-marda tal-Parkinson kienet dahlet għmielha u bil-mod il-mod saħhtu kienet qed tmin. Giovanni miet nhar id-29 ta' Settembru 1994, u l-funeral sar l-ghada, li kien il-55 anniversarju taż-żwieġ tiegħu. Fil-funeral kien akkumpanjat saċ-ċimiterju tar-rahal mill-Banda tas-Socjeta Filarmonika Pinto li hu tant habb.